



## ڈاکٹر محمد نذیر راجھا کی ”متاعِ قلیل“

تأثر و تبصرہ: محمد احمد حافظ

جناب ڈاکٹر محمد نذیر راجھا صاحب اگرچہ ایک خلوت گزین اور گوشہ نشین آدمی ہیں مگر ان کا نام علمی حلقوں میں محتاج تعارف نہیں، وہ صاحب علم و دانش اور کتابی دنیا کے آدمی ہیں۔ اب تک ان کی درجنوں علمی، تحقیقی اور ادبی کتب منظر عام پر آچکی ہیں۔ آپ نے اپنی عملی زندگی کا آغاز ”مرکز تحقیقات فارسی ایران و پاکستان“ اسلام آباد سے ۱۹۷۳ء میں کیا تھا۔ وہاں سے ”نیشنل ہجرہ کونسل اسلام آباد“ پھر ”اسلامی نظریاتی کونسل اسلام آباد“ میں آپ کی ملازمت رہی۔ آج کل ریٹائرمنٹ کی زندگی گزار رہے ہیں، لیکن یہ زندگی بے مقصد و بے مصرف نہیں ہے، کتاب و قلم سے رشتہ اب بھی برقرار ہے۔ کوئی دن نہیں جاتا کہ آپ کی نئی تصنیف قاری کو دعوتِ مطالعہ دے رہی ہوتی ہے۔ اب تک تو جناب راجھا صاحب نے دوسروں کے حوالے سے لکھا یا دوسروں کی لکھی کتابوں کو ایڈٹ کر کے نئے گیٹ اپ کے ساتھ شائع کرایا ہے، مگر ان کی اپنی شخصیت پردہ اخفاء میں تھی۔ حال ہی میں ان کی خودنوشت ”متاعِ قلیل“ کے نام سے سامنے آئی ہے، جو مصنف کی حیاتِ مستعار کے بیٹے دنوں کی تدرت پر توں کو کھولتی ہے۔ قاری جب کتاب کے مطالعے سے حظ اندوز ہو چکتا ہے تو اس کے نہاں خانہ دل سے ایک سرگوشی ابھرتی ہے کہ..... یہ ”متاعِ قلیل“ نہیں ”متاعِ کثیر“، بلکہ ”خیر کثیر“ ہے۔

اس کتاب میں ڈاکٹر راجھا صاحب کے دیرینہ رفیق جناب ڈاکٹر سید عارف نوشا ہی صاحب نے آپ کا شوخ تعارف لکھ کر دیا ہے:

”راجھا صاحب کی ایک غزل کے شعر:

دل کی دولت بھلا لٹنے کا کیوں ہو کچھ غم

ہم تو مشہور ہیں گھر بار لٹانے والے

سے ان کا راجھا ہونا صاف جھلک رہا ہے، مگر یہ اس وقت کی باتیں ہیں جب آتشِ جواں تھا، مرادوں کے دن تھے، جوانی کی راتیں تھیں اور راجھا صاحب پر سلسلہ نوشا ہیہ کا بھی جمالی اثر تھا۔ شباب کے انہی ایام میں جب یہ سلسلہ نقش بند یہ سے وابستہ ہوئے تو معلوم ہوا کہ یہاں تو ”ہوشِ دردم“ اور ”نظرِ بر قدم“ کی قید ہے۔ نوشا ہیوں کے ہاں تو ”بے ہوشیِ دم بہ دم اور نگاہِ بر قدم“ کی قید ہے۔ طریقہ نقش بند یہ کی جلالت نے اثر دکھایا اور راجھا صاحب جو اپنے نام کے ساتھ ایک مناسبت سے ڈاکٹر لکھا کرتے تھے، اب ”مولانا“ ہو گئے۔ وہ شعر و غزل کو توجہ کر صوفیانہ ادب کی طرف راغب ہوئے اور

سر سلسلہ نقشبندیہ خواجہ بہاء الدین نقشبندی کے مرید یعقوب چرخنی کے تمام غیر مطبوعہ رسائل چھاپ دیے اور نقشبندیات پر ایک مفید اضافہ کیا۔ نقشبندیات سے ہٹ کر انہوں نے تصوف کی کچھ اور کتابوں، تذکروں، اور مخطوطات پر بھی کام کیا جو سب کی سب فارسی زبان میں ہیں۔“

ڈاکٹر رانجھا صاحب نسبت بزرگ اور نقشبندی سلسلے کی عظیم ”خانقاہ سراجیہ مجددیہ کنڈیاں شریف“ سے منسلک ہیں۔ آپ نقشبندی امہات کتب کے مترجم، مسود، صحیح، محشی، مؤلف اور مصنف ہیں، آپ کو نقشبندیات کا انسائیکلو پیڈیا کہا جائے تو بے جا نہ ہوگا۔ شیخ المشائخ حضرت مولانا خواجہ محمد صاحب رحمۃ اللہ علیہ کی توجہات اور اللہ پاک کی عطا فرمودہ توفیق عالی نے آپ سے بڑا کام لیا ہے۔ آپ کی ”متاع قلیل“ میں مطبوعہ تصنیفات و تالیفات کی تعداد پچپن ہے، ان میں سے آٹھ کتابوں کی تصحیح و تحقیق آپ کے قلم سے ہے۔ اٹھائیس تصنیفات اور اٹھارہ تراجم ہیں۔ ایک سو ستر علمی تحقیقی اردو مضامین، اڑتیس فارسی مضامین، بارہ فارسی مضامین کے اردو ترجمے شامل ہیں۔

ڈاکٹر رانجھا صاحب کا اولین کام سلسلہ نقشبندیہ کے امام سلوک حضرت مولانا محمد یعقوب چرخنی رحمۃ اللہ علیہ کے رسائل پر کام ہے۔ آپ نے حضرت یعقوب چرخنی رحمہ اللہ کے ”رسالہ ابدالیہ“، ”رسالہ انبیہ“، ”سہ رسائل“ (شرح اسماء الحسنیٰ، حورانیہ، طریقہ ختم احزاب) کی تصحیح، تعلق اور ترجمے کا کام کیا ہے۔ علاوہ ازیں آپ کی تصنیفات و تالیفات میں ”تاریخ و تذکرہ خانقاہ سراجیہ نقشبندیہ مجددیہ“..... ”تاریخ و تذکرہ خانقاہ احمدیہ سعیدیہ موسیٰ زئی شریف“..... ”تاریخ و تذکرہ خانقاہ مظہریہ دہلی“..... ”تاریخ و تذکرہ خانقاہ سرہند شریف“..... ”تاریخ و تذکرہ خواجگان نقشبندیہ“ جیسی اہم کتب شامل ہیں۔ تراجم میں حضرت ضیاء الدین ابونجیب سہروردی کی کتاب ”آداب المریدین“، مولانا یعقوب چرخنی کی ”تفسیر چرخنی“، حضرت شاہ کلیم اللہ جہان آبادی کے ”کشکول کلیمی“، حضرت مولانا فخر الدین علی کی ”رشحات عین الحیات“، حضرت شاہ غلام علی دہلوی کی ”درا المعارف“، ”مکاتیب شریفہ حضرت شاہ غلام علی“، حضرت شاہ سعید کے ”مکتوبات سعیدیہ“، ”مکتوبات خواجہ سیف الدین نقشبندی سرہندی“، حضرت خواجہ محمد عثمان دامانی کے ”مجموعہ فوائد عثمانی“ شامل ہیں۔ ان تمام میں خصوصیت کے ساتھ حضرت امام ربانی مجدد الف ثانی شیخ احمد سرہندی رحمۃ اللہ علیہ کے ”مکتوبات امام ربانی“ کا کامل ترجمہ بھی آپ کے توشہ حسنات میں سے ہے۔ آخر الذکر مکتوبات شریف کا ترجمہ نہایت شستہ و رفتہ، سلیس و دل نشین ہے، جو تصوف کا خزینہ تو ہے ہی اردو ادب کا بھی عطر ہے۔

تھوڑا عرصہ قبل آپ سے فون پر رابطہ ہوا تو فرمایا کہ ”مکتوبات معصومیہ“ کا اسی طریق پر ترجمہ کر کے اپنے مرشد گرامی حضرت مولانا خواجہ خلیل احمد ظہیم زیب سجادہ خانقاہ سراجیہ کنڈیاں شریف کے سپرد کر چکے ہیں۔ مکتوبات معصومیہ حضرت مجدد الف ثانی کے فرزند گرامی حضرت خواجہ محمد معصوم رحمۃ اللہ علیہ کے تقریباً چھ سو باون مکاتیب کا مجموعہ ہے۔ مکتوبات امام ربانی کی طرح یہ مجموعہ بھی اسرار و حکم، بند و موعظت، دقائق سلوک و تصوف کا بے بہا خزینہ ہے۔ ان مکتوبات

کا از سر نو ترجمہ و تدوین اور ترتیب جدید معمولی بات نہیں۔

یہ ڈاکٹر محمد نذیر انجمن صاحب زید مجرہم کی ”متاعِ قلیل“ کی معمولی جھلک ہے۔ ہمارے خیال میں نقشبندیات پر آپ نے تن تنہا اتنا کام کیا ہے جو بڑے بڑے اداروں اور اکیڈمیوں کے بس کی بات نہیں، ہاں ”ارادہ“ اگر ہو تو راجھا صاحب جیسے لوگ یہ کوہِ گراں سر کر سکتے ہیں، مگر اس کے لیے بھی راجھا ہونا ضروری ہے۔

”متاعِ قلیل“ میں جناب راجھا صاحب نے اپنے نجی حالات بلام و کاست پیش کیے ہیں۔ یہ خودنوشت بھی احوال و کیفیات اور وارداتِ حیات کا دل چسپ مجموعہ ہے۔ اسے پڑھتے ہوئے کسی ”کوہِ کن“ کا تصور ابھرتا ہے۔ مسلسل محنت، کدو کاوش، زندگی کی کٹھنائیوں سے نبرد آزمائیاں، رزقِ حلال کی طلب اور خاندان کی پرورش میں زمانے کے سرد و گرم تپھیڑوں کی برداشت، جستجو، لگن اور محنت کا نہ ختم ہونے والا سلسلہ، تنکا تنکا جوڑ کر بچوں کے لیے آشیانہ فراہم کرنے کی فکر، افرادِ خاندان، اعزہ و اقارب خصوصاً والدین کی خدمت کے حیرت انگیز واقعات و مشاہدات کا مجموعہ ”متاعِ قلیل“ ہے۔ وفا و خلوص میں گندھے رشتے کیسے ہوتے ہیں، خاندان کس طرح بڑھتے، پھلتے پھولتے یا سٹھتے ہیں؟ ان میں محبت و نفرت کی لہریں کب اور کس طرح جنم لیتی ہیں؟..... اس کا اندازہ کتاب کے مطالعے سے اندازہ ہوتا ہے۔

ڈاکٹر راجھا صاحب نے عمر بھر ملازمت کی، دورانِ ملازمت بھلے اور برے، دونوں طرح کے ساتھیوں سے واسطہ پڑتا ہے۔ بعض لوگوں کو دوسروں کی ٹانگ کھینچنے کا دائمی عارضہ ہوتا ہے، اس سے وہ اپنی قساوت و دنائیت کا مظاہرہ کرتے ہیں، جو ان کی فطرت ہوتا ہے۔ راجھا صاحب کو بھی دونوں طرح کے لوگوں سے واسطہ پڑا، انہوں نے کمال توازن کے ساتھ دونوں طبقوں کا ذکر کیا ہے۔ جن ساتھیوں نے مشکل وقت میں حق دوستی نبھایا، ان کا نام لے کر دل کھول کر تعریف کی ہے، البتہ نامہربانوں کا نام لے کر انہیں رسوا نہیں کیا۔ راجھا صاحب نے اہل محلہ کا بھی تذکرہ کیا ہے، یہاں بھی انہوں نے بے کم و کاست محلے داروں کے دونوں رخ دکھائے ہیں، جس سے ”محلہ داری“ کے تدریجی معاملات پر روشنی پڑتی ہے۔

ڈاکٹر راجھا صاحب نے ڈاکٹریٹ کا ہمالہ کیسے سر کیا؟ محکمہ جاتی الجھنیں اور کاوٹیں کیا ہوتی ہیں؟ کس طرح کسی کے حق کو دبایا جاتا اور ناحق کو نواز جاتا ہے؟..... یہ بھی ایک داستان ہے اور پڑھنے سے تعلق رکھتی ہے، اس باب میں خصوصاً ان احباب کے لیے جو ڈاکٹریٹ کے مرحلے سے گزر رہے ہیں، کی دلچسپی کا کافی سامان ہے۔

خانقاہ سراجیہ کنڈیاں کے تذکرے کے بغیر آپ کی خودنوشت کیونکر مکمل ہو سکتی تھی..... جناب راجھا صاحب وفا کیش و محسن شناس ہیں، خانقاہ شریف سے وابستگی، حضراتِ خواجگان سے عقیدت و محبت ان کے دل میں رچی بسی ہے، چنانچہ کتاب کا ایک معتد بہ حصہ خانقاہ سراجیہ کے والہانہ ذکرِ خیر پر مشتمل ہے۔ یہ اسی خانقاہ کا فیض ہے کہ نقشبندیات پر اتنے وقیع اور وسیع کام کو ”متاعِ قلیل“ قرار دیتے ہیں۔

قاری کتاب اٹھاتا ہے تو ممکن نہیں سرسری انداز میں پڑھ کر ایک طرف رکھ دے، بلکہ راجھا صاحب کے ساتھ ساتھ چلتا

ہوا خود اپنے بچپن، لڑکپن، جوانی اور ادھیڑ عمری کو تلاش کر رہا ہوتا ہے۔ محسوس ہوتا ہے کہ انہوں نے صرف اپنی نہیں ہماری کہانی بھی لکھ دی ہے۔

نامور محقق اور صاحبِ قلم جناب ڈاکٹر سفیر اختر صاحب اپنے تاثرات میں لکھتے ہیں:

”وطن عزیز کے معروف تذکرہ نگار اور مصنف ڈاکٹر نذیر راہجھان نے پچاس سے زائد کتابوں اور چھوٹے بڑے رسائل کی تصنیف و تالیف اور ترجمے کے بعد آخر الامر بار بار ابھرنے والی اپنی اس خواہش کو عملی جامہ پہنا ہی دیا ہے کہ وہ اپنے آباء واجداد اور اعزہ واقارب کا تذکرہ مرتب کریں، نیز اپنی ۶۵ سالہ زندگی کے نشیب و فراز کی داستان رقم کر دیں۔ ڈاکٹر راہجھان ان شاذ افراد میں سے ہیں جو نسبی تعلقات کی اہمیت کو جانتے ہیں، انہیں نبھاتے ہیں اور اب انہوں نے ان نسبتوں کو آنے والی نسلوں کے لیے حوالہ قرطاس بھی کر دیا ہے۔“

خانقاہ سراجیہ کے سجادہ نشین حضرت مولانا خوجہ خلیل احمد صاحب زید مجدد ہم اپنے کلمات تقریظ میں ارقام فرماتے ہیں:

”اللہ تعالیٰ نے حضرت راہجھان صاحب کو بے پناہ کمالات سے نوازا ہے۔ تاریخ، تحقیق، ادب، تصوف، اور اہل تصوف کی خدمات عالیہ کے امین ہونے کے ساتھ ساتھ سلسلہ نقشبندیہ مجددیہ اور خانقاہ سراجیہ نقشبندیہ مجددیہ کنڈیاں کے خوشہ چین بھی ہیں۔ آج تک حضرت موصوف کو علمی، ادبی اور تاریخی تناظر میں دیکھا جاتا رہا ہے، لیکن موصوف کی خودنوشت کتاب بعنوان ”متاعِ قلیل“ نے بہت سے گم گوشوں سے پردہ اٹھا دیا ہے۔ محترم المقام راہجھان صاحب نے زندگی کے مشکل اور دشوار مرحلے جس جفاکشی اور اولوالعزمی سے عبور کیے ہیں، یہ یقیناً قابل صد تحسین اور قابل تقلید ہونے کے ساتھ ساتھ وَاللّٰہِی قَدَّرَ فَہَہْدٰی کی عملی تفسیر بھی ہے۔ محترم راہجھان صاحب نے ”متاعِ قلیل“ لکھ کر جہاں اپنے لیے متاع کثیر سمیٹ لیا ہے وہاں خانقاہ سراجیہ کے متوسلین کے لیے بھی زادِ آخرت جمع کر دیا ہے..... فجزاہ اللہ جزاءً وافیاً۔“

بلاشبہ چار سو سولہ صفحات پر مشتمل ”متاعِ قلیل“ ایک ایسے انسان کی کہانی ہے جو مسائل حیات سے الجھتا نہیں بلکہ پیہم انہیں سلجھاتا اور صبر و ثبات سے گزرتا چلا جاتا ہے، اسے پڑھتے ہوئے یہی احساس رہتا ہے کہ:

زندگانی کی حقیقت کوہ کن کے دل سے پوچھ

جوئے شیر و تیشہ و سنگ گراں ہے زندگانی

نام کتاب: ”ہمارے دور کے چند علماء حق“ مؤلف: سید امین گیلانی رحمہ اللہ ضخامت: ۳۵۱ صفحات

مبصر: ڈاکٹر عمر فاروق احرار

ناشر: ادارہ تالیفات اشرفیہ، چوک فوارہ ملتان۔

یہ کتاب اپنے عہد کے چار نامور مشائخ و صلحاء اُمت کے یادگار تذکرے کا حسین گلدستہ ہے۔ جن میں شیخ طریقت حضرت مولانا حامد اللہ ہالجوی، شیخ النفسیر مولانا احمد علی لاہوری، قطب الارشاد حضرت شاہ عبدالقادر رائے پوری اور حضرت امیر شریعت مولانا سید عطاء اللہ شاہ بخاری رحمہم اللہ تعالیٰ جیسے مبارک نفوس شامل ہیں۔ مؤلف کتاب سید امین